


بِسْمِ اللّٰهِ الرَّحْمٰنِ الرَّحِیْمِ بِمَا نَحْنُ عَلٰی سُلُوٰةِ الْکَرِیْمِ



جلد ۱ ماہ جون ۱۹۳۶ء مطابق ربیع الاول ۱۳۵۶ھ نمبر ۲

مناسبات

خدا کا ہزار ہزار احسان و شکر ہے کہ اس کی تائید و توفیق سے "محدث" نے اپنی زندگی کی چار بہاریں دیکھیں اور اب پانچویں میں قدم رکھتے ہوئے اس کا دوسرا نمبر شائع ہو رہا ہے۔ اس کے پہلے نمبر میں ہم نے قصداً اپنا اخلاقی فرض ادا کرتے ہوئے، سب سے پہلے اپنی کمزوریوں و کوتاہیوں کا نہ صرف آپ کے سامنے اعتراف بلکہ کھلے لفظوں میں اس کا اعلان و اظہار کیا ہے۔ لیکن یقیناً خدا کی ناشکری ہوگی، اگر ہم آپ کو اللہ کے اس مخصوص فضل و انعام پر متنبہ نہ کریں جو اس نے "محدث" کو ہاں! صرف "محدث" کو عطا فرمایا ہے۔ ہم نہ پاس ٹھہریں گے اگر "محدث" کے اس ممتاز اعزاز کو آپ کے سامنے نہ پیش کریں۔ جس نے میرے خیال میں نہ صرف ہندوستان بلکہ تمام دنیا کے اخبارات و رسائل میں اس کو ایک خاص امتیازی شان بخشی ہے جس پر کار پرواز "محدث" جتنا بھی فخر کریں، بجلہ، اور جتنا بھی ناز کریں، کم ہے۔

دوستو! یہ خود نمائی و خود ستائی نہیں، بلکہ درحقیقت **وَأَمَّا بِنِعْمَةِ رَبِّكَ فَحَدِّثْ** اور لیکن اپنے رب کی نعمت کے بیان کرنے کے ماتحت اس کی شان **"محدثیۃ"** کا اظہار اور اپنے رب کی ایک بہت بڑی نعمت کا ذکر مقصود ہے۔ منظور ہے گذارش احوال واقعی و اپنا بیان حسن طبیعت نہیں مجھے

یہ تو ملک میں سینکڑوں نہیں، بلکہ ہزاروں اخبارات و رسائل ملی و قومی مذہبی و دینی، اسلامی و تہذیبی قسم کے جاری ہیں۔ لیکن "محدث" کو جس خاص اور موجب نازش و صفت نے ان سب پر بالا تر کر دیا ہے وہ یہ ہے کہ آج جبکہ مسلمان عمر نامانی تہذیبی اور معاشرتی دونوں زمرگیوں میں لہنے افلاس اور اپنی مذہبی ناواقفیت کی بنا پر ایک عجیب گمشدہ میں مبتلا ہو کر بے دینی اور تباہی کی طرف

دن بدن ٹرستے چلے جا رہے ہیں یہ بلا کسی معاوضہ و مطالبہ کے لاکھ لاکھوں روپے کا مال لے کر آئے ہیں۔ کئی سالوں سے کئی ملکوں میں کوئی مال نہیں مانگا گیا اس کا معاوضہ اندر ہی دیا گیا۔ - کا اعلان کرنا ہوا ماہ ماہ ان کے گھروں میں پہنچتا ہے اور انہیں بغیر فرقہ بندیوں کی جبارانہ و مناقشانہ ہتھیوں اور روایت و درایت سے بعید اور باہم پرستیوں کے الجھاؤ میں پھنسانے کے دین فطرت کی صحیح تعلیمات۔ اسلامی عقائد و اسلامی روایات کے سچے اصول، آنحضرت صلی اللہ علیہ وسلم کی پیغمبرانہ زندگی کے قابل عمل نمونے۔ سلف صالحین کے ولولہ انگیز کارنامے۔ ائمہ دین اور علمائین ملت کی اخلاقی و اصلاحی ہدایات کا ایک مکمل مجموعہ ان کے سامنے پیش کرتا ہے۔ انہیں ان کا درخشاں دور ماضی یاد دلا کر ان کی موجودہ ذلت و پستی، غفلت و بے بسی پر ملامت کرتا ہے اور اس طرح ان کے جذبات خود داری، احساسات غیر فتنہ کی کوٹھیس لگا کر انہیں بیدار کرتا ہے۔ اور باوجود اپنی کم عمری کے ایک حازق طبیب۔ اور باہر مگر بہرہ درمعالج کی طرح اسلام کی روشنی میں ان کے روحانی امراض کی تشخیص کرتا ہے۔ اور پھر ان کے لئے وہ موجب نفع تجویز کرتا ہے جس کے مفید، باعث رحمت، موجب شفا ہونے میں کسی کو شک نہیں ہو سکتا۔ فرمان باری ہے وَنَزَّلْنَا مِنَ الْقُرْآنِ مَاءً مَّهِينًا وَرَحْمَةً لِّمَنْ يُّرِيدُ ۝ اور ہم (اللہ) قہر ان اتارتے ہیں جو ایمان لانے والوں کے لئے شفا اور رحمت ہے۔

ناظرین گواہ ہیں کہ مالک محدث نے تجارتی اغراض سے بے نیاز ہو کر جس بے لوث دینی خدمت کے پیش نظر بہ مذہبی رسالہ جاری کیا تھا، بعد ازاں وہ اب تک اسی اصول پر قائم ہیں، کسی قسم کے چنرے کی فہرست تو خدا نخواستہ آپ کے سامنے کیا پیش کی جاتی۔ ان کی احتیاط کا تو یہ عالم ہے کہ آج تک محدث میں کوئی تجارتی اشتہار بھی شائع نہیں کیا گیا۔ نہ کبھی دوائیں خریدنے کی آپ کو رغبت دی گئی، اور نہ کتابوں ہی کے اشتہارات سے اس کے صفحے پر کئے گئے۔ بلکہ ہمیشہ ہی کوشش کی گئی، کہ محدث کا ہر صفحہ بجائے خود ایک کتاب ہو، اور آپ اس سے اپنی دینی و دنیاوی فلاح و بہبود کی اپنی معلوم کریں۔

مسلمان آج یا تو غریب و محتاج ہو کر ناقہ مستی کی زندگی گزار رہے ہیں، یا جو دو لہندہ صاحب خروت ہیں، عموماً اپنی عیاشیوں میں بدمست ہو کر نہ صرف اپنی دولت کا۔ بلکہ اپنے دین و ایمان، ملک و قوم کا ستیا ناس کر رہے ہیں۔ لیکن اس کے برخلاف دوسری قومیں اپنی دولت سے۔ اپنی آنے والی نسل کو، اپنی جماعت اور اپنے مذہب کو سنوار رہی ہیں۔ دنیا میں انہیں پھیلا کر لوگوں کو اپنا سمجھال بنانے میں مصروف ہیں۔ ہندو قوم کا ایک بیٹھہ ہلاہر بیٹھنے میں ہزار روپیہ قومی کاموں پر خرچ کرتا ہے۔ خورج کے ایک ساہوکار نے ۵ لاکھ روپیہ سنسکرت کلچر کے لئے دیا ہے۔ ناگپور کا ایک بیٹھہ مرتے وقت ۳۱ لاکھ روپیہ ناگپور یونیورسٹی کو دے گیا ہے۔ عیسائی مشنوں کا تو حال ہی نہ پوچھئے، ان کا تبلیغی جال تو اس قدر خطرناک ہے کہ جس سے بچنا ناہم ہو رہا ہے۔ ان کے کلچر، سکول، پریس، اخبار، زمانہ و مردانہ مشافخانے تمام ملک میں چھائے ہوئے ہیں۔ مسیحی مشنوں کا سالانہ خرچ ۱۹۱۷ء میں ۵۲ کروڑ روپیہ تھا۔ اور اب ۶۰ کروڑ سالانہ سے بھی زیادہ ہے۔ واللہ اعلم

اسے اپنی دولت کی سرستیوں میں رنگ رلیاں منلنے والے مسلمانوں اللہ کے حقوق اور اس کے بندوں کی خدمت سے غفلت برتنے والے مالداروں اور خدا کے لئے ذرا اپنے عیش و عشرت کے بھر مٹ سے باہر اگر دیکھو تو سہی کہ دنیا کیا کر رہی ہے؟ کہیں ایسا تو نہیں؟ کہ تم جس گھر میں بیٹھ کر خوشیاں منا رہے ہو، جس درخت کے سلیے میں تم آرام حاصل کر رہے ہو، اسی کی بربادی کی تیاریاں، اور اسی کو اکھیڑنے کی تدبیریں کی جا رہی ہوں، اگر خدا نخواستہ ایسا ہی ہوا تو پھر لطف ہے تمہاری زندگی پر لعلت ہے ایسی دولت پر، کہ جس کے ہوتے ہوئے اللہ کے دین کی بربادی دیکھی جائے، اور پھر اس کی بدرفت و حفاظت کا جذبہ نہ پیدا ہو۔ پس بسنے مصارف کا جائزہ لو، اور اپنی دولت کا بیشتر حصہ دین الہی کی اشاعت اور بندگانِ خدا کی پرورش میں صرف کرو۔ اور مخالفین اسلام کی تمام خبیثہ سازشوں، اور درپردہ کوششوں کو اپنی دولت کے دہانے کھول کر یا مال کر دو تاکہ قیامت کے دن خدا کے سامنے، ندامت و نجات کے بجائے، سرخروئی و سر بلندی حاصل کر سکو۔

یقیناً مستحق مبارکباد میں وہ ہستیاں جو الحمد للہ دینی کے اس نازک دور میں اسلام اور مسلمانوں کی خدمت کرنا ہی اپنی زندگی کا شیوہ سمجھتی ہیں۔ اپنی زندگی اور اپنی دولت دونوں ہی اس کے لئے وقف کئے ہوئے ہیں۔ اور مختلف طریقوں سے فریضہ تبلیغ کی انجام دہی میں مصروف ہیں۔ ہم اپنے ناظرین کی طرف سے محترم جناب شیخ عطار الرحمن صاحب مالک رسالہ محدث و مہتمم مدرسہ رحمانیہ دہلی کا شکریہ ادا کئے بغیر نہیں رہ سکتے، جن کی توجیہ خاص نے محدث جیسے مفید دینی رسالے کو ایسے وقت میں جاری کیا جبکہ دنیا کو اس کی ضرورت تھی۔ ہم دعا کرتے ہیں کہ اللہ تعالیٰ دن بدن اسے ترقیاں عطا فرمائے اور اس چہرہ فیض کو ہمیشہ قائم رکھ کر دنیا کو سیراب کرتا رہے۔ آمین اللہ الحق آمین۔

میری دلی خواہش ہے کہ میں رسالے کا معیار اور بھی زیادہ بلند کروں اور اس کے مضامین میں تنوع پیدا کر کے اسے ناظرین کے لئے دلچسپ بناؤں۔ ترتیب مضامین میں تناسب کا لحاظ کرتے ہوئے معلومات بہم پہنچانے کی کوشش کی جائے۔ معین اور بلند پایہ مضامین شائع کئے جائیں۔ محدث، ہونے کی حیثیت سے قرآن مجید اور احادیث رسول اللہ صلی اللہ علیہ وسلم پر خصوصیت کے ساتھ ضرورت زمانہ کے لحاظ سے بہترین علمی مقالات لکھے جائیں۔ اس کی عام افادہ حیثیت کو اجمعی طرح دنیا پر واضح کیا جائے۔ عورتوں اور بچوں کی اصلاح و ترتیب کی طرف بھی توجہ کی جائے۔ غرض ہر قسم کی اصلاحی اسکیمیں ذہن میں آتی ہیں، لیکن ظاہر ہے کہ ان کو عملی صورت میں لانے کے لئے کافی وقت اور محنت درکار ہے۔ اور موجودہ صورتِ حالات میں جبکہ کام کرنے کا سارا وقت درس و تدریس میں صرف ہو جاتا ہے اور صرف خارجی اوقات میں مجھے رسالے کے کام کی طرف متوجہ ہونے کا موقع ملتے ہے، ان ذمہ داریوں سے عہدہ برآ ہونا تمہا میرے لئے قطعاً ناممکن ہے۔ ہاں اگر میرے دوست کی معاونت حقیقی معنوں میں مجھے حاصل ہو جائے تو ممکن ہے میں اپنا بوجھ کسی قدر ہلکا کر سکوں، پھر جہاں تک میرے دل میں دماغ میں قوت، قلم میں زور ہوگا، اپنی لیاقت و استعداد کے مطابق اپنے فرائض کی انجام دہی میں کوشش کروں گا۔ اللہ تعالیٰ میری مدد کرے اور میری غلطیوں کو مٹا فرمائے۔ آمین